



3 Евангелля св. Лукі

У часы Ірада, караля юдэйскага, быў адзін святар па імені Захарыя, з роду Абія. Жонка ягоная была з роду Аарона; і было імя яе Альжбета. Абодва яны былі справядлівымі перад Богам, жывучы беззаганна паводле ўсіх заповедзей і наказаў Пана. Але не мелі дзіцяці, бо Альжбета была бясплодная; былі яны ўжо ў старым узросце.

Калі Захарыя па вызначанай чарзе выконваў святарскае служэнне перад Богам, яму, паводле святарскага звычаю, выпаў лёс увайсці ў святыню Пана, каб кадзіць. Усё ж мноства народу малілася звонку падчас каджэння.

І з'явіўся яму анёл Пана, які стаяў з правага боку кадзільнага ахвярніка. І збянтэжыўся Захарыя, калі ўбачыў яго, і страх ахапіў яго.

Анёл жа сказаў яму: “Не бойся, Захарыя, бо выслухана просьба твая, і жонка твая Альжбета народзіць табе сына і назавеш яго імем Ян. І будзе табе радасць і вяселле, і шмат хто ўзрадуецца нараджэнню ягонаму. Бо ён будзе вялікі ў вачах Пана, і не будзе піць ні віна, ні хмяльнага напою, і напоўніцца Духам Святым яшчэ ва ўлонні маці сваёй. І многіх з сыноў Ізраэля нават да Пана Бога іхняга. І пойдзе перад Ім у духу і моцы Іллі, каб звярнуць сэрцы бацькоў да дзяцей, непаслухмяных да разважлівасці справядлівых, каб падрыхтаваць для Пана народ дасканалы”. †

Лк 1, 5-17

Адвага ўдзелу ў Божых планах

З глыбінь мінулага, з мрокаў ананімнасці Бог здабывае чалавека і ўключае яго ў рэалізацыю сваіх незвычайных планаў. Так Было з Янам Хрысціцелем і яго сям'ёй. Бог паклікаў яго, каб ён абвясціў прыход Збаўцы і падрыхтаваў яўрэеў да Яго прыходу. Нараджэнне Яна было падрабязна апісана. У апісанні ёсць адна дэталёвая, якая ў Евангеллі будзе часта паўтарацца. Анёл сказаў напалоханаму Захарыю: “Не бойся!” Гэтае самае падбэдзёрванне не раз пачуюць Апосталы. І сёння Касцёл чуе яго і з надзеяй паўтарае ўсім людзям. Ніводзін з нас не з'яўляецца ў свеце безыменнай шасцярэнькай. Бог ведае кожнага з нас па імені. Кожнага з нас праз хрост Ён далучае да свайго існавання – адорвае надзеяй вечнасці. Давайце ж не будзем баяцца!

Кс. Яраслаў Грынашкевіч